

16.4.2024

A9-0054/ 001-001

EMENDI 001-001

mill-Kumitat għall-Affarijiet Ekonomiċi u Monetarji

Rapport

Irene Tinagli

A9-0054/2024

Statistika tas-suq tax-xogħol tal-Unjoni Ewropea

Proposta għal regolament (COM(2023)0459 – C9-0316/2023 – 2023/0288(COD))

Emenda 1

EMENDI TAL-PARLAMENT EWROPEW*

għall-proposta tal-Kummissjoni

2023/0288 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar l-istatistika tas-suq tax-xogħol tal-Unjoni Ewropea dwar in-negozji, li jhassar ir-Regolament tal-Kunsill (KE) Nru 530/1999 u r-Regolamenti (KE) Nru 450/2003 u (KE) Nru 453/2008 tal-Parlament Ewropew u tal-Kunsill

(Test b'rilevanza għaż-ŻEE)

* Emendi: it-test gdid jew modifikat huwa indikat permezz tat-tipa korsiva u grassa; it-tħassir huwa indikat permezz tas-simbolu **■**.

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikolu 338(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

■

Filwaqt li jagixxu skont il-proċedura leġiżlattiva ordinarja,

Billi:

- (1) ***Hi mehtieġa data eżatta, fil-hin, affidabbli u komparabbli għall-kumpilazzjoni tal-istatistika*** tas-suq tax-xogħol dwar in-negozji fl-Unjoni Ewropea għat-tfassil, għall-implimentazzjoni u għall-evalwazzjoni tal-politiki tal-Unjoni, b' mod partikolari dawk li jindirizzaw il-koeżjoni ekonomika, soċjali u territorjali, l-istrategija Ewropea dwar l-impjegi, il-Pilastru Ewropew tad-Drittijiet Soċjali u s-Semestru Ewropew.
- (2) Il-prevenzjoni u l-korrezzjoni tal-izbilanċi makroekonomiċi skont ir-Regolament (UE) Nru 1176/2011² u l-monitoraġġ tal-pagi minimi adegwati skont id-Direttiva (UE) 2022/2041 tal-Parlament Ewropew u tal-Kunsill³ jeħtieġu informazzjoni eżatta dwar l-evoluzzjoni tal-kostijiet lavorattivi fis-siegħa u tal-livelli tal-pagi, ***ir-rata ta' kopertura tan-negozjar kollettiv, il-livell tal-paga minima statutorja u s-sehem tal-haddiema koperti minnha*** fost l-Istati Membri.
- (3) L-istatistika Ewropea tas-suq tax-xogħol dwar in-negozji, il-Bank Ċentrali Ewropew jużaha fil-kuntest tal-politika monetarja unika, ***b' mod partikolari dik dwar l-evoluzzjoni tal-kostijiet lavorattivi u t-tkabbir fil-pagi***, biex jimmonitorja r-riskji tal-inflazzjoni u tad-deflazzjoni li jgħolqu l-kostijiet lavorattivi. Għalhekk hemm bżonn statistika tal-Unjoni eżatta, fil-hin u komparabbli dwar l-evoluzzjoni tal-kostijiet lavorattivi. ***Huwa importanti li din l-analiżi tkun ikkomplementata mill-monitoraġġ tar-riskji tal-inflazzjoni u tad-deflazzjoni li jirriżultaw mill-profitti.***
- (4) Hemm bżonn tiġi estiża l-kopertura tal-istatistika dwar il-postijiet tax-xogħol vakanti u l-puntwalità tal-indiċi tal-kost lavorattiv għax iż-żewġ indikaturi huma elenkati fost l-Indikaturi Ekonomiċi Ewropej Prinċipali (IEEP)⁴, mehtieġa biex jiġu monitorjati l-politiki monetarji u ekonomiċi.
- (4a) ***Huwa importanti għal skopijiet analitiċi li ammont xieraq ta' data b'lura jkun disponibbli biex ikunu jistgħu jiġu vvalutati l-indiċijiet tal-kost lavorattiv maż-żmien. Madankollu, sabiex jitnaqqas il-piż impost fuq l-Istati Membri, it-trażmissjoni***

¹ ĠU C, C/2024/668, 12.01.2024, ELI: <http://data.europa.eu/eli/C/2024/668/oj>.

² Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-izbilanċi makroekonomiċi (ĠU L 306, 23.11.2011, p. 25)

³ Id-Direttiva (UE) 2022/2041 tal-Parlament Ewropew u tal-Kunsill tad-19 ta' Ottubru 2022 dwar pagi minimi adegwati fl-Unjoni Ewropea (ĠU L 275, 25.10.2022, p. 33).

⁴ Il-Komunikazzjoni tal-Kummissjoni lill-Parlament Ewropew u lill-Kunsill dwar l-istatistika taż-żona tal-euro "Towards improved methodologies for eurozone statistics and indicators" (Lejn metodoloġiji mtejbja għall-istatistika u l-indikaturi taż-żona tal-euro), COM(2002) 0661 final tas-27 ta' Novembru 2002.

jenhtieg li tkun limitata ghal data b'lura li tal-inqas tkopri s-snin kalendarji 2024 u 2025.

- (5) Hemm b'zonn bazi ġuridika għar-regolamentazzjoni tat-trażmissjoni tad-differenza annwali fil-pagi bejn il-ġeneri biex isir monitoraġġ tal-Għanijiet tal-Iżvilupp Sostenibbli skont l-Aġenda 2030 tan-Nazzjonijiet Uniti (NU), b'mod partikolari, l-Għan 5 dwar l-ugwaljanza bejn il-ġeneri.
- (6) L-implimentazzjoni, ***il-monitoraġġ u l-valutazzjoni*** tal-prinċipji tal-opportunitajiet indaqs u tat-trattament ugwali tal-irġiel u tan-nisa f'materji tal-impjeg u tax-xogħol¹ jehtieg data komparabbli dwar il-pagi li jirċievu l-irġiel u n-nisa. Id-Direttiva (UE) 2023/970 tal-Parlament Ewropew u tal-Kunsill li ssahha l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa² teziġi li l-Istati Membri jipprovdu data aġġornata u fil-hin lill-Kummissjoni dwar id-differenza annwali fil-pagi bejn il-ġeneri, ***f'konformità mad-Direttiva (UE) 2023/970 tal-Parlament Ewropew u tal-Kunsill³ (id-Direttiva dwar it-Trasparenza fil-Pagi)***. Dan l-obbligu jenhtieg li jiġi kumplimentat bil-qafas statistiku mehtieg li jixraq għall-kompilazzjoni u t-trażmissjoni tad-data dwar id-differenza fil-pagi bejn il-ġeneri.
- (6a) ***Skont il-Pjan ta' Azzjoni dwar l-Ekonomija Soċjali⁴ kif ukoll l-għanijiet stabbiliti fl-Istrateġija dwar id-drittijiet tal-persuni b'diżabbiltà 2021-2030, b'mod partikolari billi jiġi segwit l-objettiv li jinholqu opportunitajiet indaqs u jiġi żgurati aċċess ugwali biex jipparteċipaw fis-soċjetà u fl-ekonomija, hi mehtieġa data fil-hin, komparabbli u eżatta dwar il-parteeċipazzjoni tal-persuni b'diżabbiltà fis-suq tax-xogħol. Tali data se tipprovdi valutazzjoni tant mehtieġa tal-progress fl-isforzi komuni biex jitnaqqsu d-distakki fir-rati tal-impjegi u tiżdied ir-rata ta' impjeg tal-persuni b'diżabbiltà.***
- (6b) ***L-implimentazzjoni tal-prinċipju ta' trattament ugwali irrispettivament mill-orijini razzjali jew etnika tehtieg data fil-hin, komparabbli u eżatta dwar il-pagi u l-karatteristiċi tal-impjegi ta' persuni ta' orijini razzjali jew etnika differenti. Tali data se tipprovdi valutazzjoni tant mehtieġa tal-progress fit-tnaqqis tad-diskriminazzjoni fir-rigward tal-kundizzjonijiet tal-impjeg u tax-xogħol, inklużi s-sensji u l-paga.***
- (6c) ***Id-differenza bejn il-ġeneri fil-pensjonijiet hija d-differenza relattiva bejn il-pensjonijiet gross medji li jaqilghu n-nisa u l-irġiel. Id-differenza għandha l-għeruq tagħha f'karrieri professjonali differenti; dawk tan-nisa huma kkaratterizzati minn paga aktar baxxa, karrieri iqsar u interrotti, u volum aktar baxx ta' sighat maħduma. B'riżultat ta' dan, in-nisa jkunu friskju akbar ta' faqar mill-irġiel aktar tard f'hajjithom. Id-data miġbura fil-kuntest tal-istatistika tas-suq tax-xogħol dwar in-***

¹ Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (ĠU L 204, 26.07.2006, p. 23).

² Id-Direttiva (UE) 2023/970 tal-Parlament Ewropew u tal-Kunsill tal-10 ta' Mejju 2023 li ssahha l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa permezz ta' trasparenza fil-pagi u mekkaniżmi ta' infurzar (ĠU L 132, 17.05.2023, p. 21).

³ ***Id-Direttiva (UE) 2023/970 tal-Parlament Ewropew u tal-Kunsill tal-10 ta' Mejju 2023 li ssahha l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa permezz ta' trasparenza fil-pagi u mekkaniżmi ta' infurzar, (ĠU L 132, 17.5.2023, p. 21),***
<http://data.europa.eu/eli/dir/2023/970/oj>.

⁴ ***COM(2021)0778.***

negozji rigward l-istruttura tal-qligh, id-differenza fil-pagi bejn il-ġeneri u l-istruttura tal-kostijiet lavorattivi tista' tikkontribwixxi wkoll ghal fehim aħjar tad-differenza bejn il-ġeneri fil-pensjonijiet fl-Istati Membri.

- (7) Biex jissimplifika l-leġiżlazzjoni eżistenti u jrawwem l-armonizzazzjoni fil-kamp ta' applikazzjoni, il-kunċetti, id-definizzjonijiet u r-rappurtar tal-kwalità, dan ir-Regolament jenhtieg li jkopri l-istatistika Ewropea kollha tas-suq tax-xogħol dwar in-negozji.
- (7a) *Bil-ghan li tittejjeb l-istatistika tas-suq tax-xogħol dwar in-negozji, huwa essenzjali li d-data tissodisfa r-rekwiżiti tal-kwalità. Ghalhekk, jenhtieg li l-Kummissjoni (Eurostat) tipprovdi aktar gwida dwar il-ġestjoni tad-data miġbura minn sorsi ta' kwalità baxxa.*
- (8) Dan ir-Regolament jenhtieg li jqis il-htigijiet godda li nholqu bl-iżvilupp u bl-approfondiment tal-Unjoni u taż-zona tal-euro, diment li d-dispożizzjonijiet tiegħu ma jkunux joħolqu piż sproporzjonat fuq ir-rispondenti jew fuq l-awtoritajiet nazzjonali tal-istatistika.
- (9) Biex jiġi limitat il-piż *amministrattiv u finanzjarju* fuq l-intrapriżi, b'mod partikolari fuq *l-intrapriżi soċjali*, l-SMEs u *l-mikrointrapriżi*, l-awtoritajiet nazzjonali tal-istatistika jenhtieg li jikkunsidraw sorsi amministrattivi u innovattivi *diġà disponibbli għall-awtoritajiet nazzjonali, reġjonali jew lokali*, li l-ghan ewlieni tagħhom ma jkunx il-forniment tal-istatistika, bhala sostitut għall-istharrigiet tal-istatistika jew bhala suppliment għalihom, soġġetti għar-rekwiżiti tal-kwalità tal-istatistika uffiċjali. L-aħħar żviluppi teknoloġiċi u diġitali jistgħu jikkontribwixxu għal dan l-oġġettiv. *Madankollu, hu mehtieg li jiġi limitat l-ghadd ta' sorsi li minnhom tista' tingabar u tiġi trażmessa d-data, għal dak li hu mehtieg u proporzjonat biex jintlahaq l-oġġettiv ta' dan ir-Regolament. Ghalhekk, il-Kummissjoni jenhtieg li tinghata s-setgħa li tadotta atti delegati biex tispeċifika minn liema sorsi, minbarra d-data tal-istharrig u r-rekords amministrattivi, id-data tista' tingabar u tiġi trażmessa skont dan ir-Regolament. Fi kwalunkwe każ, kwalunkwe pproċessar ta' data li tirriżulta minn dawk is-sorsi l-oħra jenhtieg li jkun mingħajr preġudizzju għad-Direttiva 2002/58/KE tal-Parlament Ewropew u tal-Kunsill¹.*
- (9a) *L-awtoritajiet nazzjonali tal-istatistika jenhtieg li jqisu l-istandard dwar il-kosteffettività u ma jinvolvux piż eċċessiv fuq l-operaturi ekonomiċi kif minqux fl-Artikolu 338(2) tat-Trattat dwar il-Funzjonament tal-Unjoni Ewropea fit-trattattivi tagħhom man-negozji. L-Istati Membri jenhtieg li jwettqu sforzi biex jiżguraw li d-data rilevanti tiġi kondiviza b'mod adegwat bejn l-awtoritajiet biex jiżguraw li l-piż tar-rappurtar għall-intrapriżi jkun żgħir kemm jista' jkun.*
- (9b) *Il-qafas li jirregola l-istatistika tas-suq tax-xogħol dwar in-negozji jenhtieg li jittejjeb kontinwament. Dan jinkludi aspetti tal-kwalità tad-data kif ukoll it-tnaqqis ta' piżijiet ekonomiċi żejda. Madankollu, jenhtieg li metodi u proċeduri godda jiġu ttestjati kif xieraq qabel ma jiġu inkorporati fl-attivitajiet ta' kuljum tal-istituti nazzjonali tal-istatistika. Għal dak il-ghan, jenhtieg li l-Kummissjoni (Eurostat) u l-istituti nazzjonali tal-istatistika jwettqu studji ta' fattibbiltà u studji pilota. Dawn l-istudji*

¹ *Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (id-Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37, <http://data.europa.eu/eli/dir/2002/58/oj>).*

jenhtieg li jinbdew mill-Kummissjoni u jenhtieg li jkunu miftuha għall-partecipazzjoni tal-istituti nazzjonali tal-istatistika fuq bażi volontarja. Sabiex jinsiltu l-konklużjonijiet it-tajba, ir-riżultati ta' dawk l-istudji jenhtieg li jiġu analizzati bir-reqqa mill-Kummissjoni u mill-istituti nazzjonali tal-istatistika. Dik l-analiżi jenhtieg li tkun disponibbli għall-komunità tal-istatistika u għall-pubbliku ġenerali.

- (10) Biex tittejjeb l-effiċjenza tal-proċessi tal-produzzjoni tal-istatistika dwar is-suq tax-xogħol u biex jonqos il-piż statistiku fuq ir-rispondenti, l-awtoritajiet nazzjonali tal-istatistika jenhtieg li jkollhom id-dritt li jaċċessaw u jużaw, minnufih u bla hlas, ir-rekords amministrattivi nazzjonali kollha u li jintegraw dawk ir-rekords amministrattivi mal-istatistika, sa fejn meħtieġ, għall-iżvilupp, il-produzzjoni u t-tixrid tal-istatistika Ewropea dwar in-negozji, f'konformità mal-Artikolu 17a tar-Regolament (KE) Nru 223/2009 tal-Parlament Ewropew u tal-Kunsill¹.
- (11) Ir-Regolament (KE) Nru 223/2009 dwar l-istatistika Ewropea hu l-qafas ta' referenza għal dan ir-Regolament, inkluż fir-rigward tal-protezzjoni tad-data kunfidenzjali *u l-ipproċessar u l-kondiviżjoni ta' data personali, inkluż ta' data miżmuma minn persuni privati.*
- (11a) *L-użu ta' tekniki ta' scraping tal-web biex tingabar data minn siti web, għan-natura normali tagħhom ta' tfittxija mhux strutturata fuq dak li huwa pubbliku fuq l-internet, jista' ma jikkonformax mal-prinċipju tal-protezzjoni tad-data tal-eżattezza sakemm ma jkun hemm l-ebda valutazzjoni dwar l-affidabbiltà tas-sorsi. L-istess rekwiżiti tal-kwalità għall-istatistika uffċjali (eż. il-prinċipju tal-eżattezza statistika u l-affidabbiltà tad-data tas-sors) jistghu jiġu affettwati.*
- (12) Peress li l-oġettiv ta' dan ir-Regolament, jiġifieri li jistabbilixxi qafas komuni għall-produzzjoni sistematika ta' statistika ta' kwalità għolja tas-suq tax-xogħol tal-Unjoni Ewropea dwar in-negozji, ma jistax jintlaħaq biżżejjed mill-Istati Membri iżda, għal raġunijiet ta' konsistenza u komparabbiltà, jintlaħaq aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak meħtieġ biex jintlaħaq dak l-oġettiv.
- (13) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill² u ta opinjoni nhar *il-25 ta' Settembru 2023.*

¹ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (KE, Euratom) Nru 1101/2008 tal-Parlament Ewropew u tal-Kunsill dwar it-trażmissjoni ta' data sugġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 dwar Statistika tal-Komunità, u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (GU L 87, 31.3.2009, p. 164).

² Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (GU L 295, 21.11.2018, p. 39).

- (14) Għal implimentazzjoni xierqa ta' dan ir-Regolament fl-Istati Membri, hemm bżonn mill-inqas 12-il xahar mid-data tad-dhul fis-seħh qabel l-ewwel ġbir tad-data. ***Għalhekk, jenhtieg li tiġi applikata mhux qabel l-1 ta' Jannar 2026.***
- (15) Il-Kumitat tas-Sistema Ewropea tal-Istatistika gie kkonsultat.

ADOTTAW DAN IR-REGOLAMENT:

Artikolu 1

Suġġett

Dan ir-Regolament jistabbilixxi qafas legali komuni għall-iżvilupp, il-produzzjoni u d-disseminazzjoni tal-istatistika tas-suq tax-xogħol dwar in-negozji fl-Unjoni.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) “unità statistika” tfisser ***il-persuna fiżika jew l-entità ġuridika*** li dwarha tingabar jew tiġi kkompilata d-data;
- (2) “intrapriża” tfisser sett ta' unitajiet legali kif definit fir-Regolament tal-Kunsill (KEE) Nru 696/93¹; Din tinkludi lill-produtturi mhux tas-suq u lil unitajiet istituzzjonali oħra li jappartjenu għas-settur tal-gvern generali;
- (2a) ***“intrapriża soċjali” tfisser entità tal-liġi privata, li tista' tiġi stabbilita f'varjetà ta' forom legali, li tipprovd i oġġetti u servizzi għas-suq b'mod intraprenditorjali u f'konformità mal-prinċipji u l-karatteristiċi tal-ekonomija soċjali, b'objettivi soċjali jew ambjentali bhala r-raġuni għall-attività kummerċjali tagħha²;***
- (3) “unità lokali” tfisser intrapriża jew parti minnha li tinsab f'post ġeografikament identifikat;
- (4) “intrapriża residenti”, rispettivament “unità lokali residenti”, tfisser intrapriża, rispettivament unità lokali, li ttwettaq attivitajiet ekonomiċi li jikkontribwixxu għall-prodott domestiku gross (PDG);
- (5) “impjegat” tfisser persuna irrispettivament min-nazzjonalità tagħha, mir-residenza tagħha jew minn kemm ilha taħdem fl-Istat Membru fejn għandha kuntratt ta' impjieg dirett ma' intrapriża (kemm jekk il-ftehim ikun formali kif ukoll jekk ikun informali) u tircievi remunerazzjoni, irrispettivament mit-tip ta' xogħol li tagħmel, in-numru tas-siġhat maħduma (full-time jew part-time) u t-tul tal-kuntratt (fiss jew indefinit, inkluż staġunali); ir-remunerazzjoni ta' impjegat tista' tiegħu l-forma ta' pagi u salarji, inkluż

¹ Ir-Regolament tal-Kunsill (KEE) Nru 696/93 tal-15 Marzu 1993 dwar l-unitajiet tal-istatistika għall-osservazzjoni u l-analiżi tas-sistema ta' produzzjoni fil-Komunità (ĠU L 76, 30.3.1993, p. 1), ANNESS-Taqsima III-A

² ***Rakkomandazzjoni tal-Kunsill tas-27 ta' Novembru 2023 dwar l-iżvilupp ta' kundizzjonijiet ta' qafas tal-ekonomija soċjali (C/2023/1344) (ĠU C, C/2023/1344, 29.11.2023, ELI: <http://data.europa.eu/eli/C/2023/1344/oj>).***

bonuses, hlas għal xogħol bl-imqjeta u bix-xift, gratifiki, mizati, kummissjonijiet u remunerazzjoni in natura;

- (6) “impjegatur” tfisser intrapriża jew unità lokali li għandha kuntratt ta’ impjeg dirett ma’ impjegat (kemm jekk il-ftehim ikun formali kif ukoll jekk ikun informali);
- (7) “dominju” tfisser sett tad-data wiehed jew aktar li jkopri tema waħda jew bosta temi partikolari;
- (8) “tema” tfisser il-kontenut tal-informazzjoni li trid tingabar dwar l-unitajiet statistiċi waqt il-ġbir tad-data, u kull tema tkun tkopri għadd ta’ temi dettaljati;
- (9) “tema dettaljata” tfisser il-kontenut dettaljat tal-informazzjoni li trid tingabar dwar l-unitajiet statistiċi relatati ma’ tema; kull tema dettaljata tkopri varjabbli wiehed jew aktar;
- (10) “varjabbli” tfisser karatteristika ta’ unità li tista’ tassumi aktar minn sett wiehed ta’ valuri, u li tista’ tkun ċifra assoluta, proporzjon, jew referenza għal pożizzjoni fi klassifikazzjoni;
- (11) “diżaggregazzjoni” tfisser sett ta’ valuri predefiniti diskreti, eżawrjenti u reċiprokament esklużivi li jistgħu jiġu assenjati lil varjabbli li jikkaratterizza unitajiet statistiċi;
- (12) “mikrodata” tfisser data li tikkonċerna unità statistika waħda biss, mingħajr identifikatur dirett;
- (13) “data aggregata” tfisser data li tikkonċerna sett ta’ diversi unitajiet statistiċi;
- (14) “popolazzjoni statistika” tfisser is-sett tal-unitajiet statistiċi li dwarhom tkun mixtieqa l-informazzjoni u ikunu meħtieġa l-istimi;
- (15) “qafas tal-kampjunar” tfisser lista, mappa jew speċifikazzjoni oħra tal-unitajiet li jiddeterminaw popolazzjoni statistika li trid tiġi kollha kemm hi numerata jew ikkampjunata;
- (16) “kampjun” tfisser subsett ta’ qafas tal-kampjunar li l-elementi tiegħu jintgħażlu abbażi ta’ proċess bi probabbiltà magħrufa tal-għażla, iddisinjat biex jippermetti derivazzjoni ta’ stimi validi għall-popolazzjoni statistika;
- (17) “rispondent” tfisser l-unità tar-rappurtar li tipprovdi informazzjoni lill-awtorità li tkun qed twettaq l-istħarriġ;
- (18) “data tal-istħarriġ” tfisser id-data miġbura minn kampjun ta’ rispondenti u estrapolata għall-popolazzjoni statistika b’metodi matematiċi xierqa;
- (19) “rekords amministrattivi” tfisser data ġġenerata minn entità amministrattiva, normalment korp pubbliku, li l-għan ewlieni tagħha ma jkunx li tipprovdi l-istatistika;
- (20) “sorsi oħra” tfisser data **ta’ kwalità u affidabbli** ġġenerata minn entità mhux amministrattiva li tinkludi rekords privati, siti web u bażijiet tad-data, li l-għan ewlieni tagħha ma jkunx li tipprovdi statistika uffċjali;
- (21) “klassifikazzjoni statistika” tfisser lista ordnata, b’livell wiehed jew aktar ta’ dettall, ta’ kategoriji relatati iżda reċiprokament esklużivi, użati biex jagħtu struttura lill-informazzjoni f’dominju statistiku partikolari skont is-similaritajiet tagħha;
- (22) “perjodu ta’ referenza” tfisser perjodu li tirreferi għalih id-data;

- (23) “perjodu tal-ġbir tad-data” tfisser il-perjodu taż-żmien meta tingabar id-data.
- (24) “metadata” tfisser informazzjoni meħtieġa biex l-istatistika tkun tista’ tintuża u tiġi interpretata, u li tiddekrivi d-data b’mod strutturat;
- (25) “data verifikata minn qabel” tfisser data verifikata mill-Istati Membri abbażi ta’ regoli komuni miftiehma tal-validazzjoni;
- (26) “rapport tal-kwalità” tfisser rapport li jagħti informazzjoni dwar il-kwalità ta’ prodott jew proċess statistiku;
- (26a) “data b’lura” tfisser data li tkopri perjodu ta’ mill-inqas sentejn qabel id-data tal-applikazzjoni ta’ dan ir-Regolament.**

Artikolu 3

Sorsi u metodi

1. Għall-fini tal-kumpilazzjoni tal-istatistika skont dan ir-Regolament, l-Istati Membri għandhom jużaw jew jerġgħu jużaw wieħed mis-sorsi li ġejjin jew kombinament tagħhom diment li jissodisfaw l-istandards tal-kwalità msemmija fl-Artikolu 8:

- (a) data tal-istħarriġ;
- (b) rekords amministrattivi;
- (c) sorsi oħra.

1a. Il-Kummissjoni għandha s-setgħa li tadotta atti delegati f’konformità mal-Artikolu 13 biex tissupplimenta dan ir-Regolament billi tispeċifika minn liema sorsi oħra msemmija fil-paragrafu 1, il-punt (c), ta’ dan l-Artikolu, tista’ tingabar u tiġi trażmessa d-data. Meta teżerċita s-setgħa li tadotta tali atti delegati, il-Kummissjoni għandha tiżgura li l-użu ta’ daww is-sorsi l-oħra jkun meħtieġ u proporzjonat biex jintlaħaq l-oġettiv skont dan ir-Regolament, filwaqt li titqies kif xieraq is-sensittività tad-data inkwistjoni u mingħajr preġudizzju għad-Direttiva 2002/58/KE.

2. L-istħarriġiet użati għall-fini tal-istatistika tas-suq tax-xogħol dwar in-negozji għandhom jiġu bbażati fuq kampjuni li jkunu rappreżentattivi tal-popolazzjoni statistika. Il-kampjuni tal-intrapriżi jew tal-unitajiet lokali għandhom jittiehdu mir-reġistri nazzjonali tal-istatistika dwar in-negozji kif definit fl-Artikolu 8(4) tar-Regolament (UE) 2019/2152.

3. L-Istati Membri għandhom jipprovdu informazzjoni dettaljata lill-Kummissjoni (Eurostat) dwar is-sorsi u l-metodi użati fir-rapporti tal-kwalità msemmija fl-Artikolu 8(4).

Artikolu 3a

Ir-rekwiżit għall-protezzjoni tad-data personali

1. Meta l-attivitajiet li jeħtieġ jitwettqu skont dan ir-Regolament jinvolvu l-ipproċessar ta’ data personali, tali proċessar għandu jkun proporzjonat u għandu jikkonforma mar-

Regolament 2018/1725 tal-Parlament Ewropew u tal-Kunsill¹ u r-Regolament (UE) 2016/679 tal-Parlament Ewropew u tal-Kunsill². F'konformità mal-prinċipju tal-minimizzazzjoni tad-data stabbilit f'dawk ir-Regolamenti, id-data pprovduta skont dan ir-Regolament għandha tiġi aggregata sakemm l-individwi ma jkunux jistgħu jiġu identifikati.

2. L-ipproċessar ta' data personali għal finijiet ta' statistika, li jitqies li huwa fl-interess pubbliku, għandu jkun soġġett għal salvagwardji xierqa f'konformità mal-Artikolu 89 tar-Regolament (UE) 2016/679 u l-Artikolu 13 tar-Regolament (UE) 2018/1725. B'mod partikolari, għandha tiġi żgurata l-konformità mal-prinċipju li d-data personali għandha ssir anonima.

Artikolu 4

Rekwiziti tad-data

1. L-istatistika tas-suq tax-xogħol dwar in-negozji għandha tkopri d-dominji u t-temi li ġejjin:

- (a) l-introjtju:
 - (i) l-istruttura tal-introjtju;
 - (ii) id-differenza fil-pagi bejn il-ġeneri;
 - **(iii) il-kopertura tan-negozjar kollettiv;**
 - **(iv) il-livell tal-paga minima statutorja, jekk applikabbli;**
 - **(v) il-kopertura tal-paga minima statutorja, jekk applikabbli;**
- (b) il-kostijiet lavorattivi:
 - (i) l-istruttura tal-kostijiet lavorattivi;
 - (ii) l-indiċi tal-kost lavorattiv;
- (c) id-domanda għax-xogħol:
 - (i) il-postijiet tax-xogħol vakanti.

L-indiċi tal-kost lavorattiv tat-temi, imsemmi fil-punt (b)(ii), u l-postijiet tax-xogħol vakanti, imsemmi fil-punt (c)(i), jinkludu l-istimi bikrija rispettivi tagħhom imsemmija fl-Artikolu 5.

¹ *Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39, <http://data.europa.eu/eli/reg/2018/1725/oj>).*

² *Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1, <http://data.europa.eu/eli/reg/2016/679/oj>).*

2. Għal kull tema elenkata fil-paragrafu 1, it-temi dettaljati, il-perjodiċità korrispondenti tagħhom, il-perjodi ta' referenza u l-iskadenzi tat-trażmissjoni għandhom ikunu kif stabbilit fl-Anness.

3. Il-Kummissjoni għandha tinghata s-setgħa li tadotta atti delegati f'konformità mal-Artikolu 13 biex temenda l-lista tat-temi dettaljati, il-perjodiċità, il-perjodi ta' referenza u l-iskadenzi għat-trażmissjoni stabbiliti fl-Anness.

4. Meta teżerċita s-setgħa li tadotta atti delegati skont il-paragrafu 3, il-Kummissjoni għandha tiżgura li dawk l-atti ma jimponux piż sinifikanti u sproporzjonat fuq l-Istati Membri u fuq irrispondenti. Għal dan il-għan, għandhom jinbdew studji tal-fattibbiltà kif stabbilit fl-Artikolu 9 u r-riżultati tagħhom għandhom jiġu vvalutati u kkunsidrati kif xieraq ***qabel l-adozzjoni tal-atti delegati***.

5. Id-data għandha tintbagħat lill-Kummissjoni (Eurostat) fil-forma ta' data aggregata, għajr għat-tema tal-istruttura tal-introjtu, imsemmija fil-paragrafu 1, il-punt (a)(i), li għaliha għandha tintbagħat mikrodata għal impjegati u unitajiet lokali individwali.

6. L-Istati Membri għandhom jipprovdu d-data verifikata minn qabel u l-metadata relatata b'format tekniku speċifikat mill-Kummissjoni (Eurostat) għal kull sett tad-data. Is-servizzi tal-punt uniku tad-dhul għandhom jintużaw biex jipprovdu d-data lill-Kummissjoni (Eurostat).

7. Il-Kummissjoni għandha tadotta atti ta' implimentazzjoni li jispeċifikaw l-elementi li gejjin għal kull tema:

- (a) il-lista u d-deskrizzjoni tal-varjabbli;
- (b) klassifikazzjonijiet statistiċi u diżaggregazzjonijiet tad-data;
- (c) miri tal-preċiżjoni;
- (d) il-metadata trid tintbagħat bl-istess perjodiċità, perjodu ta' referenza u skadenzi bħad-data li tirreferi għaliha;
- (e) il-perjodi tal-ġbir tad-data.

Dawn l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 14(2) mill-inqas 12-il xahar qabel il-bidu tal-perjodu ta' referenza rilevanti.

Artikolu 5

Stimi bikrija

1. L-istimi bikrija għall-indiċi tal-kost lavorattiv imsemmija fl-Artikolu 4(1), il-punt (b)(ii) u l-postijiet tax-xogħol vakanti msemmija fl-Artikolu 4(1), il-punt (c)(i) għandhom jintbagħtu:

- (a) mill-Istati Membri li l-għadd annwali ta' impjegati tagħhom jirrapprezenta aktar minn 3% tat-total tal-UE, għal kull waħda mill-aħħar tliet snin konsekuttivi; u
- (b) mill-Istati Membri taż-żona tal-euro li l-għadd annwali ta' impjegati tagħhom jirrapprezenta aktar minn 3% tat-total taż-żona tal-euro, għal kull waħda mill-aħħar tliet snin konsekuttivi;

2. L-ishma tal-impjegati fit-total tal-UE u fit-total taż-żona tal-euro msemija fil-paragrafu 1 għandhom jiġu vvalutati mill-Kummissjoni (Eurostat) abbażi tad-data annwali disponibbli tal-istħarriġ dwar il-forza tax-xogħol tal-UE.

3. Jekk issir xi bidla fil-lista tal-Istati Membri li l-għadd annwali ta' impjegati tagħhom ikun iżjed mil-limiti msemija fil-punti (a) u (b) tal-paragrafu 1, il-Kummissjoni (Eurostat) għandha tinnotifika lill-Istati Membri kkonċernati fi żmien 6 xhur minn tmiem il-perjodu tal-valutazzjoni tal-limitu ta' 3%. Jekk l-ishma aġġornati tal-impjegati jkunu inqas mil-limiti rispettivi msemija fil-punti (a) u (b) tal-paragrafu 1, l-Istati Membri kkonċernati għandhom jithallew jieqfu jibagħtu l-istimi bikrija mit-trimestru ta' referenza tal-ewwel sena kalendarja wara d-data tan-notifika. Jekk l-ishma aġġornati jkunu iżjed minn daww il-limiti, l-Istati Membri kkonċernati għandhom jibagħtu l-istimi bikrija mill-ewwel trimestru ta' referenza tat-tielet sena kalendarja wara d-data tan-notifika.

Artikolu 6

Unitajiet statistiċi u popolazzjoni statistika

1. L-istatistika skont dan ir-Regolament għandha tiġi kkompilata għal waħda jew aktar mill-unitajiet statistiċi li ġejjin:

- (a) l-intrapriżi;
- (b) l-unitajiet lokali;
- (c) l-impjegati.

2. Għat-temi tal-indiċi tal-kost lavorattiv, imsemija fl-Artikolu 4(1), il-punt (b)(ii) u tal-postijiet tax-xogħol vakanti, imsemija fl-Artikolu 4(1), il-punt (c)(i), il-popolazzjoni statistika għandha tikkonsisti mill-intrapriżi kollha jew mill-unitajiet lokali kollha li jkunu residenti fl-Istat Membru u li jissodisfaw il-kundizzjonijiet li ġejjin:

- (a) l-attività ekonomika ewlenija tagħhom tkun inkluża f'xi taqsima tal-klassifikazzjoni NACE¹, għajr f'“Agrikoltura, forestrija u sajd”, “Attivitajiet ta' persuni tad-dar bhala persuni li jhaddmu; attivitajiet mhux differenzjati li jipproduċu oġġetti u servizzi minn persuni tad-dar għall-użu individwali tagħhom” u “Attivitajiet ta' organizzazzjonijiet u entitajiet ekstraterritorjali” u
- (b) ikollhom impjegat wiehed jew aktar.

3. Għat-temi tal-istruttura tal-introjtu, imsemija fl-Artikolu 4(1), il-punt (a)(i), u tad-differenza fil-pagi bejn il-ġeneri, imsemija fl-Artikolu 4(1), il-punt (a)(ii), fir-rigward tad-data dwar l-impjegatur, il-popolazzjoni statistika għandha tikkonsisti mill-unitajiet lokali kollha li jkunu residenti fl-Istat Membru u li jissodisfaw il-kundizzjonijiet li ġejjin:

¹ Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jstabbilixxi l-klassifikazzjoni tal-istatistika ta' attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1)

- (a) L-attività ekonomika tagħhom hi inkluża f'xi taqsima tal-klassifikazzjoni NACE, għajr f'“Agrikoltura, forestrija u sajd”, “Attivitajiet persuni tad-dar bħala persuni li jhaddmu u attivitajiet ta' produzzjoni ta' oġġetti – u servizzi – mhux differenzjati minn persuni tad-dar għall-użu tagħhom individwali” u “Attivitajiet ta' organizzazzjonijiet u entitajiet ekstraterritorjali”; u
- (b) ikollhom impjegat wiehed jew aktar.

Għat-temi tal-istruttura tal-introjtu u tad-differenza fil-pagi bejn il-ġeneri, fir-rigward tad-data dwar l-impjegat, il-popolazzjoni statistika għandha tikkonsisti mill-impjegati kollha li l-unità lokali tagħhom tappartjeni għall-popolazzjoni statistika definita fil-punti (a) u (b) tal-ewwel subparagrafu.

4. B'deroga mill-punti (a) u (b) tal-paragrafu 3, fir-rigward tad-data dwar id-differenza fil-pagi bejn il-ġeneri għall-perjodu ta' referenza 2026, it-trażmissjoni għandha tkopri l-unitajiet lokali kollha li jkunu parti minn intrapriži b'10 impjegati jew aktar u li, minbarra l-attivitajiet esklużi fil-paragrafu 3, il-punt (a), ma jkunux jappartjenu għat-taqsima “Amministrazzjoni pubblika u difiża; sigurtà soċjali obbligatorja” tal-klassifikazzjoni NACE.

5. Għat-tema tal-istruttura tal-kostijiet lavorattivi, imsemmija fl-Artikolu 4(1), il-punt (b)(i), il-popolazzjoni statistika għandha tikkonsisti mill-unitajiet lokali kollha li jkunu residenti tal-Istat Membru u li jissodisfaw il-kundizzjonijiet li ġejjin:

- (a) L-attività ekonomika tagħhom hi inkluża f'xi taqsima tal-klassifikazzjoni NACE, għajr f'“Agrikoltura, forestrija u sajd”, “Attivitajiet persuni tad-dar bħala persuni li jhaddmu u attivitajiet ta' produzzjoni ta' oġġetti – u servizzi – mhux differenzjati minn persuni tad-dar għall-użu tagħhom individwali” u “Attivitajiet ta' organizzazzjonijiet u entitajiet ekstraterritorjali”; u
- (b) ikunu parti minn intrapriži b'10 impjegati jew aktar.

5a. Għat-temi kollha elenkati fl-Anness, l-Istati Membri għandhom jiġbru u jipprovdu data separata fir-rigward tal-intrapriži soċjali.

Artikolu 7

Rekwiziti tad-data *ad hoc*

1. Il-Kummissjoni għandha s-setgħa li tadotta atti delegati li jissupplimentaw dan ir-Regolament f'konformità mal-Artikolu 13 billi jispeċifikaw l-informazzjoni li jridu jaġhtu l-Istati Membri b'bażi *ad hoc* meta, fil-kamp ta' applikazzjoni ta' dan ir-Regolament, il-ġbir ta' data addizzjonali jitqies meħtieġ biex jiġu indirizzati htigijiet addizzjonali ta' data statistika **li ma jistgħux jiġu ssodisfati b'mod iehor**. Dawk l-atti delegati għandhom jispeċifikaw:

- (a) it-temi dettaljati li jridu jingħataw fil-ġbir tad-data *ad hoc* relatat mad-dominji u t-temi speċifikati fl-Artikolu 4 u r-raġunijiet għal dawk il-htigijiet addizzjonali;
- (b) il-perjodi ta' referenza u l-iskadenzi tat-trażmissjoni.

2. Il-Kummissjoni għandha s-setgħa li tadotta l-atti delegati msemmija fil-paragrafu 1 li jibdeu bis-sena ta' referenza 2028 u b'perjodu minimu ta' sentejn bejn kull ġbir *ad hoc*.

3. Il-Kummissjoni għandha tadotta atti ta' implimentazzjoni biex tispeċifika l-informazzjoni *ad hoc* imsemmija fil-paragrafu 1 u l-metadata. Dawk l-atti ta' implimentazzjoni għandhom jispeċifikaw l-elementi tekniċi li ġejjin, meta xieraq:

- (a) il-lista u d-deskrizzjoni tal-varjabbli;
- (b) klassifikazzjonijiet statistiċi u diżaggregazzjonijiet tad-data;
- (c) speċifikazzjonijiet dettaljati tal-unitajiet statistiċi koperti;
- (d) il-metadata li trid tintbagħat;
- (e) il-perjodi tal-ġbir tad-data.

Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 14(2) fi żmien 24 xahar qabel jibda l-perjodu ta' referenza rilevanti.

Artikolu 8

Rekwiżiti tal-kwalità u rappurtar tal-kwalità

1. L-Istati Membri għandhom jieħdu l-miżuri meħtieġa biex jiżguraw il-kwalità tad-data u l-metadata mibgħuta.
2. L-Istati Membri għandhom jiżguraw li d-data, ***inkluża d-data b'lura***, miksuba mis-sorsi stabbiliti fl-Artikolu 3 tipprovdi kopertura sħiħa tal-unitajiet statistiċi u l-popolazzjoni statistika definiti fl-Artikolu 6 u tagħti stimi eżatti tagħhom.
3. Għall-finijiet ta' dan ir-Regolament, għandhom japplikaw il-kriterji tal-kwalità definiti fl-Artikolu 12(1) tar-Regolament (KE) Nru 223/2009.
4. L-Istati Membri għandhom jibagħtu rapporti tal-kwalità dwar is-sorsi u l-metodi għal kull wieħed mit-temi elenkati fl-Artikolu 4.
5. Il-Kummissjoni għandha tadotta atti ta' implimentazzjoni li jistabbilixxu l-arranġamenti prattiċi għar-rapporti tal-kwalità u l-kontenut tagħhom. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 14(2).
6. L-Istati Membri għandhom jinfurmaw lill-Kummissjoni (Eurostat) dwar kull informazzjoni jew bidla rilevanti fir-rigward tal-implimentazzjoni ta' dan ir-Regolament li jistgħu jinfluwenzaw il-kwalità tad-data trażmessa. L-informazzjoni għandha tingħata mill-aktar fis possibbli u fi żmien 3 xhur minn meta dik il-bidla tidhol fis-seħħ.
7. Wara talba tal-Kummissjoni (Eurostat), l-Istati Membri għandhom jipprovdu l-informazzjoni addizzjonali meħtieġa biex tiġi evalwata l-kwalità tal-informazzjoni statistika.
8. Il-Kummissjoni (Eurostat) għandha tivvaluta l-kwalità tad-data mibgħuta, is-sorsi u l-metodi użati u l-oqfsa tal-kampjunar. ***Il-Kummissjoni (Eurostat) għandha thejji u tippubblika rapporti dwar il-kwalità tad-data trażmessa, is-sorsi u l-metodi użati. F'dawk ir-rapporti, il-Kummissjoni (Eurostat) għandha tirrakkomanda kif għandhom jiġu ġestiti s-sorsi meqjusa ta' kwalità baxxa, u d-data miġbura permezz ta' dawk is-sorsi.***

Artikolu 9

Studji tal-fattibbiltà u studji pilota

1. Biex ittejjeb l-istatistika tas-suq tax-xogħol dwar in-negozji jew biex tillimita l-piż **amministrattiv u finanzjarju** fuq l-intrapriżi, **b'mod partikolari l-SMEs u l-mikrointrapriżi**, il-Kummissjoni (Eurostat) tista' tniedi studji tal-fattibbiltà u studji pilota. L-għan ta' dawn l-istudji għandu jinkludi **mill-inqas wieħed mill-elementi li ġejjin:**

- (a) jittejjbu l-kwalità u l-komparabbiltà **tad-data**;
- (b) l-esplorazzjoni ta' possibbiltajiet godda u l-implimentazzjoni ta' karatteristiċi godda skont il-ħtiġijiet tal-utenti;
- (c) it-titjib tal-integrazzjoni bejn l-istharrigiet u sorsi oħra ta' data;
- (d) it-tnaqqis tal-piż minn fuq ir-rispondenti;
- (e) **it-titjib tal-kosteffettività tal-ġbir tad-data**.

L-istudji għandhom iqisu l-iżviluppi teknoloġiċi u diġitali.

1a. Id-data miġbura bhala parti mill-istudji pilota msemmija fil-paragrafu 1 ta' dan l-Artikolu għandha tkun limitata għall-oqsma u t-temi elenkati fl-Artikolu 4(1) u t-temi dettaljati speċifikati fl-Anness.

2. L-Istati Membri jistgħu jipparteċipaw f'dawk l-istudji b'mod volontarju. B'kooperazzjoni mal-Kummissjoni (Eurostat), dawn għandhom jiżguraw li l-istudji jkunu rappreżentattivi fil-livell tal-Unjoni.

3. Ir-riżultati ta' dawn l-istudji għandhom jiġu evalwati mill-Kummissjoni (Eurostat) b'kooperazzjoni mal-Istati Membri u l-partijiet ikkonċernati ewlenin, **inklużi s-shab soċjali**. Il-Kummissjoni (Eurostat) għandha thejji rapporti dwar is-sejbiet tal-istudji b'kooperazzjoni mal-Istati Membri. **Dawk ir-rapporti għandhom ikunu disponibbli għall-pubbliku.**

Fir-rapporti msemmija fl-ewwel subparagrafu, il-Kummissjoni (Eurostat) tista' tirrakkomanda kif l-istudji pilota għandhom jiġu integrati bhala soluzzjonijiet permanenti.

3a. Il-Kummissjoni għandha s-setgħa li tadotta atti delegati f'konformità mal-Artikolu 13 biex tissupplimenta dan ir-Regolament billi tispeċifika r-rwoli u r-responsabbiltajiet tal-atturi li jwettqu l-istudji msemmija fil-paragrafu 1 ta' dan l-Artikolu sa fejn l-iproċessar ta' data personali jsir għall-fini ta' dawn l-istudji.

Artikolu 10

Finanzjament

1. Tista' tingħata kontribuzzjoni finanzjarja mill-baġit ġenerali tal-Unjoni lill-istituti nazzjonali tal-istatistika u lil awtoritajiet nazzjonali oħra msemmija fl-Artikolu 5(2) tar-Regolament (KE) Nru 223/2009, biex itejbu:

- (a) is-sorsi, inkluż l-oqfsa tal-kampjunar, għall-istatistika tas-suq tax-xogħol dwar in-negozji, mid-data tad-dhul fis-sehħ ta' dan ir-Regolament sa mhux aktar tard mill-31 ta' Diċembru 2029;
- (b) il-metodi tal-istatistika tas-suq tax-xogħol dwar in-negozji, inkluż l-istudji tal-fattibbiltà u l-istudji pilota msemmija fl-Artikolu 9.

L-Unjoni ma għandhiex tiffinanzja l-kostijiet għall-kumpilazzjoni regolari tal-istatistika li trid tintbagħat skont dan ir-Regolament.

2. Il-kontribuzzjoni finanzjarja tal-Unjoni ma għandhiex taqbeż **it-80%** tal-kostijiet eligibbli.

Artikolu 11

Harsien tal-interessi finanzjarji tal-Unjoni

1. Il-Kummissjoni għandha tiegħu miżuri xierqa biex tiżgura li, meta jiġu implimentati l-azzjonijiet iffinanzjati skont dan ir-Regolament, l-interessi finanzjarji tal-Unjoni jitharsu billi jiġu applikati miżuri preventivi kontra l-frodi, il-korruzzjoni u kull attività illegali oħra, u b'kontrolli effettivi, u jekk jinstabu irregolaritajiet, bl-irkupru tal-ammonti mhallsa bi żball u, meta xieraq, b'penali amministrattivi u finanzjarji li jkunu effettivi, proporzjonati u dissważivi.

2. Il-Kummissjoni jew ir-rappreżentanti tagħha u l-Qorti tal-Awdituri għandu jkollhom is-setgħa tal-awditjar, abbażi ta' verifiki tad-dokumenti u kontrolli fuq il-post, tal-benefiċjarji tal-ġotja, tal-kuntratturi u tas-subkontratturi kollha li jkunu rċevew fondi tal-Unjoni skont dan ir-Regolament.

3. L-Uffiċċju Ewropew ta' Kontra l-Frodi (OLAF) jista' jwettaq investigazzjonijiet, inkluż kontrolli u spezzjonijiet fuq il-post, f'konformità mad-dispożizzjonijiet u l-proċeduri stabbiliti fir-Regolament (UE, Euratom) Nru 883/2013 tal-Parlament Ewropew u tal-Kunsill¹ u r-Regolament tal-Kunsill (Euratom, KE) Nru 2185/96², biex jistabbilixxi jekk kienx hemm frodi, korruzzjoni jew xi attività illegali oħra li taffettwa l-interessi finanzjarji tal-Unjoni b'rabta ma' xi ftehim ta' ġotja jew deċiżjoni ta' ġotja jew kuntratt iffinanzjat skont dan ir-Regolament.

4. Mingħajr preġudizzju għall-paragrafi 1, 2 u 3, il-ftehimiet ta' kooperazzjoni ma' pajjiżi terzi u ma' organizzazzjonijiet internazzjonali, il-kuntratti, il-ftehimiet ta' ġotja u deċiżjonijiet ta' ġotja li jirriżultaw mill-implimentazzjoni ta' dan ir-Regolament għandhom jinkludu dispożizzjonijiet li b'mod esplicitu jagħtu s-setgħa lill-Kummissjoni, lill-Qorti tal-Awdituri, lill-Prosekutur Pubbliku Ewropew u lill-OLAF biex iwettqu dawn l-awditjar u l-investigazzjonijiet skont il-kompetenzi rispettivi tagħhom.

¹ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament (KE) Nru 1073/1999 tal-Parlament Ewropew u tal-Kunsill u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

² Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

Artikolu 12

Derogi

1. Meta l-applikazzjoni ta' dan ir-Regolament, jew tal-atti delegati jew ta' implimentazzjoni adottati skont dan, teħtieġ li jsiru bidliet kbar fis-sistema nazzjonali tal-istatistika ta' Stat Membru, il-Kummissjoni tista' tagħti derogi **kif xieraq**, permezz ta' atti ta' implimentazzjoni, lill-Istat Membru għal perjodu massimu ta' **sena**. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 14(2).

Meta tagħti d-derogi, il-Kummissjoni għandha tqis il-komparabbiltà tal-istatistika tal-Istat Membri u l-kalkolu fil-hin tal-aggregati Ewropej rappreżentattivi u affidabbli meħtieġa. Il-Kummissjoni għandha tiżgura wkoll li r-rekwiżiti relatati mal-istatistika, il-metadata u l-kwalità koperti b'dan ir-Regolament, li qabel kienu koperti bir-Regolamenti mhassra, jibqgħu jiġu ssodisfati mingħajr interruzzjoni.

2. L-Istat Membru rilevanti għandu jissottometti talba debitament ġustifikata lill-Kummissjoni fi żmien 3 xhur mid-data tad-dhul fis-seħħ ta' dan ir-Regolament jew tal-atti delegati jew ta' implimentazzjoni adottati skont dan.

Artikolu 13

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.

2. Is-setgħa ta' adozzjoni ta' atti delegati msemmija fl-Artikoli **3(1a)**, 4(3), 7(1) u **9(3a)** għandha tingħata lill-Kummissjoni għal perjodu ta' **hames snin** minn [Uffiċċju tal-Pubblikazzjonijiet: jekk jogħġbok dahhal id-data eżatta tad-dhul fis-seħħ ta' dan ir-Regolament]. ***Il-Kummissjoni għandha tfassal rapport fir-rigward tad-delega ta' setgħa mhux aktar tard minn disa' xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjona għal tali estensjoni mhux aktar tard minn tliet xhur qabel it-tmiem ta' kull perjodu.***

3. Id-delega ta' setgħa msemmija fl-Artikoli **3(1a)**, 4(3), 7(1) u **9(3a)** tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-seħħ.

4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.

5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

6. Att delegat adottat skont l-Artikoli **3(1a)**, 4(3), 7(1) u **9(3a)** għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien **tliet** xhur min-

notifika ta' dak l-att lill-Parlament Ewropew u lill-Kunsill jew jekk, qabel jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex sejr in joġġezzjonaw. Dak il-perjodu għandu jigi estiż *bi tliet* xhur wara inizjattiva tal-Parlament Ewropew jew tal-Kunsill.

Artikolu 14

Proċedura ta' kumitat

1. Il-Kummissjoni għandha tiġi assistita mill-Kumitat tas-Sistema Ewropea tal-Istatistika stabbilit bir-Regolament (KE) Nru 223/2009. Dak il-kumitat għandu jkun kumitat skont it-tifsira tar-Regolament (UE) Nru 182/2011.

2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 15

Thassir

1. Ir-Regolamenti (KE) Nru 530/1999, (KE) Nru 450/2003 u (UE) Nru 453/2008 qed jithassru b'effett mill-1 ta' Jannar 2026.

2. Ir-referenzi għar-Regolamenti mhassra għandhom jitqiesu bħala referenzi għal dan ir-Regolament.

Artikolu 16

Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu jibda japplika mill-1 ta' Jannar 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha. Magħmul fi ...,

Għall-Parlament Ewropew

Għall-Kunsill

Il-President

Il-President

ANNEX

Dominji, temi u temi dettaljati; il-perjodiċità tal-provvista tad-data, il-perjodi ta' referenza u l-iskadenza għat-trażmissjoni tad-data ta' kull tema

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ^{(1) (2)}	L-ewwel perjodu ta' referenza
Introjtu	Struttura tal-Introjtu	Introjtu <i>L-introjtu annwali u fix-xahar totali u l-komponenti kollha tiegħu, u l-introjtu fis-siegħa mħallas lil kull impjegat fil-kampjun.</i>	Kull erba' snin	Sena kalendarja	T+16-il xahar	2026
		Karatteristiċi tal-impjegatur <i>Informazzjoni ekonomika, legali, ġeografika u tal-impjiegi dwar l-unità lokali li magħha hu marbut kull impjegat fil-kampjun, u dwar l-intrapriża tagħha.</i>				
		Karatteristiċi tal-impjegat <i>Informazzjoni demografika, ġeografika inkluż jekk l-impjegat huwiex haddiem migrant jew transfruntier, edukattiva, kuntrattwali u okkupazzjonali individwali dwar kull impjegat fil-kampjun.</i>				
		Perjodi tax-xogħol <i>Informazzjoni dwar il-perjodi tax-xogħol</i>				

		<i>imħallsa għal kull impjegat fil-kampjun</i>				
		Elementi tekniċi tal-istħarriġ <i>Informazzjoni dwar il-kampjunar u l-għbir tad-data għal kull impjegat fil-kampjun u għall-impjegatur rispettiv (eż. ponderazzjonijiet).</i>				
	Differenza fil-pagi bejn il-ġeneri	Introjtu fis-siegħa <i>L-introjtu fis-siegħa tal-impjegati rġiel u nisa skont il-karatteristiċi ewlenin tal-impjegatur u tal-impjegat u d-differenzi relattivi korrispondenti bejn l-introjtu fis-siegħa tal-impjegati rġiel u nisa.</i>	Kull sena	Sena kalendarja	T+13-il xahar	2026
		Impjegati <i>L-ghadd ta' impjegati rġiel u nisa skont il-karatteristiċi tal-impjegatur u tal-impjegat.</i>				
	Paga Minima	<i>Il-livell tal-paga minima statutorja</i>	<i>Kull sentejn</i>	<i>Sena kalendarja</i>	<i>T+13-il xahar</i>	<i>2026</i>
		<i>L-ghadd u s-sehem tal-haddiema koperti mill-paga minima statutorja</i>	<i>Kull sentejn</i>	<i>Sena kalendarja</i>	<i>T+13-il xahar</i>	<i>2026</i>
	<i>Il-Kopertura tan-Negozjar Kollettiv</i>	<i>L-ghadd ta' impjegati koperti minn ftehimiet kollettivi</i>	<i>Kull sentejn</i>	<i>Sena kalendarja</i>	<i>T+13-il xahar</i>	<i>2026</i>
Kostijiet	Struttura tal-kostijiet	Kostijiet lavorattivi	Kull erba'	Sena kalendarja	T+18-il xahar	2028

vi	lavorattivi	<i>Il-kostijiet totali mgarrba mill-impjegatur biex jingagga l-haddiema u l-komponenti ta' dawn il-kostijiet.</i>				
		Sighat maħduma <i>Is-sighat effettivament maħduma minn tipi ewlenin tal-impjegati.</i>				
		Sighat imħallsa <i>Is-sighat imħallsa mit-tipi ewlenin tal-impjegati.</i>				
		Impjegati <i>L-għadd ta' impjegati skont it-tipi ewlenin.</i>				
		Unitajiet lokali <i>Informazzjoni dwar l-unitajiet lokali fil-kampjun.</i>				
Indiċi tal-kostijiet lavorattivi	Indiċi trimestrali tal-kostijiet lavorattivi għal kull siegħa maħduma <i>L-indiċi trimestrali tal-kostijiet lavorattivi għal kull siegħa maħduma, skont it-tip tal-kostijiet; kronoloġija mhux aġġustata u aġġustata.</i>	Kull kwart tas-sena	Kwart kalendarju	– Stimu bikrija: T+45 jum – Data finali: T+65 jum	L-ewwel kwart tal-2026	
	Indiċi trimestrali tal-kostijiet lavorattivi totali <i>kronoloġija mhux aġġustata u aġġustata.</i>					
	Indiċi trimestrali tas-sighat maħduma					

		<i>kronoloġija mhux agġustata u agġustata.</i>				
		Kostijiet lavorattivi annwali <i>Il-livelli tal-kostijiet lavorattivi annwali (ponderazzjonijiet) skont it-tip tal-kostijiet.</i>	Kull sena	Sena kalendarja	Tmiem l-ewwel kwart tas-sena T+1+65 jum	
Domanda għax-xogħol	Impjiegi vakanti	Postijiet tax-xogħol vakanti <i>Informazzjoni dwar il-postijiet tax-xogħol vakanti rreġistrati; kronoloġija mhux agġustata u agġustata.</i>	Kull kwart tas-sena	Kwart kalendarju	– Stimu bikrija: T+45 jum – Data finali: T+70 jum	L-ewwel kwart tal-2026
		Postijiet tax-xogħol okkupati: <i>Informazzjoni dwar il-postijiet tax-xogħol okkupati rreġistrati; kronoloġija mhux agġustata u agġustata.</i>				

- (1) Wara tmiem il-perjodu ta' referenza "T".
- (2) Meta l-iskadenzi msemmija hawn fuq jaħbtu s-Sibt jew il-Ħadd, l-iskadenza effettiva għandha tkun it-Tnejn ta' wara qabel nofsinhar (CET).

**ANNEX: ENTITAJIET JEW PERSUNI
LI R-RAPPORTEUR IRĊEVJET KONTRIBUT MINGHANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur tiddikjara li rċeviet kontribut mill-entitajiet jew il-persuni li ġejjin fit-thejjja tar-rapport, sal-adozzjoni tiegħu fil-kumitat:

Entità u/jew persuna
European Data Protection Supervisor (EDPS), opinion
European Central Bank (ECB), opinion

Il-lista ta' hawn fuq hija mfassla taht ir-responsabbiltà esklużiva tar-rapporteur.

14.2.2024

OPINJONI TAL-KUMITAT GĦALL-IMPJIEGI U L-AFFARIJET SOĊJALI

għall-Kumitat għall-Affarijiet Ekonomiċi u Monetarji

dwar il-proposta għal regolament tal-Parlament Ewropew u tal-Kunsill dwar l-istatistika tas-suq tax-xogħol tal-Unjoni Ewropea dwar in-negozji, li jhassar ir-Regolament tal-Kunsill (KE) Nru 530/1999 u r-Regolamenti (KE) Nru 450/2003 u (KE) Nru 453/2008 tal-Parlament Ewropew u tal-Kunsill (COM(2023)0459 – C9-0316/2023 – 2023/0288(COD))

Rapporteur għal opinjoni: Milan Brglez

EMENDI

Il-Kumitat għall-Impjiegi u l-Affarijiet Soċjali jistieden lill-Kumitat għall-Affarijiet Ekonomiċi u Monetarji, bhala l-kumitat responsabbli, jikkunsidra dawn li ġejjin:

Emenda 1

Proposta għal regolament

Premessa 1

Test propost mill-Kummissjoni

(1) L-istatistika tas-suq tax-xogħol dwar in-negozji fl-Unjoni Ewropea hi meħtieġa għat-tfassil, għall-implimentazzjoni u għall-evalwazzjoni tal-politiki tal-Unjoni, b'mod partikolari dawk li jindirizzaw il-koeżjoni ekonomika, soċjali u territorjali, l-istrategija Ewropea dwar l-impjiegi, il-Pilastru Ewropew tad-Drittijiet Soċjali u s-Semestru Ewropew.

Emenda

(1) L-istatistika ***eżatta, fil-hin, affidabbli u komparabbli*** tas-suq tax-xogħol dwar in-negozji fl-Unjoni Ewropea hi meħtieġa għat-tfassil, għall-implimentazzjoni u għall-evalwazzjoni tal-politiki tal-Unjoni, b'mod partikolari dawk li jindirizzaw il-koeżjoni ekonomika, soċjali u territorjali, l-istrategija Ewropea dwar l-impjiegi, il-Pilastru Ewropew tad-Drittijiet Soċjali (***EPSR***), u s-Semestru Ewropew ***kif ukoll dawk relatati mal-implimentazzjoni tal-pjan ta' azzjoni tal-EPSR u l-pjan ta' azzjoni dwar l-ekonomija soċjali. Dawn huma importanti bl-istess mod għall-Unjoni biex jiġu ssodisfati l-kompiti assenjati lilha skont l-Artikoli 2, 3 u 4 tat-Trattat dwar il-Funzjonament tal-Unjoni Ewropea (TFUE).***

Emenda 2

Proposta għal regolament Premessa 2

Test propost mill-Kummissjoni

(2) Il-prevenzjoni u l-korrezzjoni tal-iżbilanċi makroekonomiċi skont ir-Regolament (UE) Nru 1176/2011¹⁵ **u l-monitoraġġ** tal-pagi minimi adegwati skont id-Direttiva (UE) 2022/2041 tal-Parlament Ewropew u tal-Kunsill¹⁶ jeħtieġu informazzjoni eżatta dwar l-evoluzzjoni tal-kostijiet lavorattivi fis-siegħa u tal-livelli tal-pagi fost l-Istati Membri.

¹⁵ Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi (ĠU L 306, 23.11.2011, p. 25)

¹⁶ Id-Direttiva (UE) 2022/2041 tal-Parlament Ewropew u tal-Kunsill tad-19 ta' Ottubru 2022 dwar pagi minimi adegwati fl-Unjoni Ewropea (ĠU L 275, 25.10.2022, p. 33).

Emenda 3

Proposta għal regolament Premessa 3

Test propost mill-Kummissjoni

(3) L-istatistika Ewropea tas-suq tax-xogħol dwar in-negozji, il-Bank Ċentrali Ewropew jużaha fil-kuntest tal-politika monetarja unika biex jimmonitorja r-riskji tal-inflazzjoni u tad-deflazzjoni li joħolqu l-kostijiet lavorattivi. **Għalhekk hemm bżonn statistika tal-Unjoni eżatta, fil-hin u komparabbli dwar l-evoluzzjoni tal-kostijiet lavorattivi.**

Emenda

(2) Il-prevenzjoni u l-korrezzjoni tal-iżbilanċi makroekonomiċi skont ir-Regolament (UE) Nru 1176/2011¹⁵, **il-monitoraġġ** tal-pagi minimi adegwati skont id-Direttiva (UE) 2022/2041 tal-Parlament Ewropew u tal-Kunsill¹⁶ jeħtieġu informazzjoni eżatta dwar l-evoluzzjoni tal-kostijiet lavorattivi fis-siegħa u tal-livelli tal-pagi, **kif ukoll dwar il-kopertura tan-negozjar kollettiv** fost l-Istati Membri.

¹⁵ Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi (ĠU L 306, 23.11.2011, p. 25)

¹⁶ Id-Direttiva (UE) 2022/2041 tal-Parlament Ewropew u tal-Kunsill tad-19 ta' Ottubru 2022 dwar pagi minimi adegwati fl-Unjoni Ewropea (ĠU L 275, 25.10.2022, p. 33).

Emenda

(3) L-istatistika Ewropea tas-suq tax-xogħol dwar in-negozji, **b'mod partikolari dik dwar l-evoluzzjoni tal-kostijiet lavorattivi u t-tkabbir fil-pagi**, il-Bank Ċentrali Ewropew jużaha fil-kuntest tal-politika monetarja unika biex jimmonitorja r-riskji tal-inflazzjoni u tad-deflazzjoni li joħolqu l-kostijiet lavorattivi. **Huwa importanti li din l-analiżi tkun**

ikkomplementata mill-monitoraġġ tar-riskji tal-inflazzjoni u tad-deflazzjoni li jirriżultaw mill-profitti.

Emenda 4

Proposta għal regolament Premessa 4

Test propost mill-Kummissjoni

(4) Hemm bżonn tiġi estiża ***l-kopertura tal-istatistika*** dwar il-postijiet tax-xogħol vakanti u ***l-puntwalità*** tal-indiċi tal-kost lavorattiv għax iż-żewġ indikaturi huma elenkati fost l-indikaturi Ekonomiċi Ewropej Prinċipali (IEEP)¹⁷, meħtieġa biex jiġu monitorjati l-politiki monetarji u ekonomiċi.

¹⁷ Il-Komunikazzjoni tal-Kummissjoni lill-Parlament Ewropew u lill-Kunsill dwar l-istatistika taż-żona tal-euro “Towards improved methodologies for eurozone statistics and indicators”, COM(2002) 0661 final tas-27 ta’ Novembru 2002.

Emenda 5

Proposta għal regolament Premessa 5

Test propost mill-Kummissjoni

(5) Hemm bżonn bażi ġuridika għar-regolamentazzjoni tat-trażmissjoni tad-differenza annwali fil-pagi bejn il-ġeneri biex isir monitoraġġ tal-Għanijiet tal-Iżvilupp Sostenibbli skont l-Aġenda 2030 tan-Nazzjonijiet Uniti (NU), b’mod partikolari, l-Għan 5 dwar l-ugwaljanza bejn il-ġeneri.

Emenda

(4) Hemm bżonn tiġi estiża ***d-data*** dwar il-postijiet tax-xogħol vakanti u ***titjeb il-puntwalità*** tal-indiċi tal-kost lavorattiv għax iż-żewġ indikaturi huma elenkati fost l-Indikaturi Ekonomiċi Ewropej Prinċipali (IEEP)¹⁷, meħtieġa biex jiġu monitorjati l-politiki monetarji u ekonomiċi.

¹⁷ Il-Komunikazzjoni tal-Kummissjoni lill-Parlament Ewropew u lill-Kunsill dwar l-istatistika taż-żona tal-euro “Towards improved methodologies for eurozone statistics and indicators” (***Lejn metodoloġiji mtejba għall-istatistika u l-indikaturi taż-żona tal-euro***), COM(2002) 0661 final tas-27 ta’ Novembru 2002.

Emenda

(5) Hemm bżonn bażi ġuridika għar-regolamentazzjoni tat-trażmissjoni tad-differenza annwali fil-pagi bejn il-ġeneri biex isir monitoraġġ tal-Għanijiet tal-Iżvilupp Sostenibbli skont l-Aġenda 2030 tan-Nazzjonijiet Uniti (NU), b’mod partikolari, l-Għan 5 dwar l-Ugwaljanza bejn il-Ġeneri ***u l-Għan 8 dwar Xogħol deċenti u tkabbir ekonomiku, kif ukoll għall-monitoraġġ tal-impatt tad-Direttiva (UE) 2023/970.***

Emenda 6

Proposta għal regolament

Premessa 6

Test propost mill-Kummissjoni

(6) L-implimentazzjoni tal-prinċipji tal-opportunitajiet indaqs u tat-trattament ugwali tal-irġiel u tan-nisa f' materji tal-impjeg u tax-xogħol¹⁸ teħtieġ data komparabbli dwar il-pagi li jirċievu l-irġiel u n-nisa. Id-Direttiva (UE) 2023/970 tal-Parlament Ewropew u tal-Kunsill li ssaħħaħ l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa¹⁹ teżiġi li l-Istati Membri jipprovdu data aġġornata u fil-ħin lill-Kummissjoni dwar id-differenza annwali fil-pagi bejn il-ġeneri. Dan l-obbligu jenħtieġ li jiġi kumplimentat bil-qafas statistiku meħtieġ li jixraq għall-kumpilazzjoni u t-trażmissjoni tad-data dwar id-differenza fil-pagi bejn il-ġeneri.

¹⁸ Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (ĠU L 204, 26.07.2006, p. 23).

¹⁹ Id-Direttiva (UE) 2023/970 tal-Parlament Ewropew u tal-Kunsill tal-10 ta' Mejju 2023 li ssaħħaħ l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa permezz ta' trasparenza fil-pagi u mekkaniżmi ta' infurzar (ĠU L 132, 17.05.2023, p. 21).

Emenda 7

Proposta għal regolament

Emenda

(6) L-implimentazzjoni, ***il-monitoraġġ u l-valutazzjoni*** tal-prinċipji tal-opportunitajiet indaqs u tat-trattament ugwali tal-irġiel u tan-nisa f' materji tal-impjeg u tax-xogħol¹⁸ teħtieġ data komparabbli dwar il-pagi li jirċievu l-irġiel u n-nisa. Id-Direttiva (UE) 2023/970 tal-Parlament Ewropew u tal-Kunsill li ssaħħaħ l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa¹⁹ teżiġi li l-Istati Membri jipprovdu data aġġornata u fil-ħin lill-Kummissjoni dwar id-differenza annwali fil-pagi bejn il-ġeneri. Dan l-obbligu jenħtieġ li jiġi kumplimentat bil-qafas statistiku meħtieġ li jixraq għall-kumpilazzjoni u t-trażmissjoni tad-data dwar id-differenza fil-pagi bejn il-ġeneri.

¹⁸ Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (ĠU L 204, 26.07.2006, p. 23).

¹⁹ Id-Direttiva (UE) 2023/970 tal-Parlament Ewropew u tal-Kunsill tal-10 ta' Mejju 2023 li ssaħħaħ l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa permezz ta' trasparenza fil-pagi u mekkaniżmi ta' infurzar (ĠU L 132, 17.05.2023, p. 21).

Premessa 6a (ġdida)

Test propost mill-Kummissjoni

Emenda

(6a) Id-differenza bejn il-ġeneri fil-pensjonijiet hija d-differenza relattiva bejn il-pensjonijiet gross medji li jaqilghu n-nisa u l-irġiel. Id-differenza ghandha l-gheruq taghha f'karrieri professjonali differenti; dawk tan-nisa huma kkaratterizzati minn paga aktar baxxa, karrieri iqsar u interrotti, u volum aktar baxx ta' sigħat maħduma. B'riżultat ta' dan, in-nisa jkunu f'riskju akbar ta' faqar mill-irġiel aktar tard f'hajjithom. Id-data miġbura fil-kuntest tal-istatistika tas-suq tax-xogħol dwar in-negozji rigward l-istruttura tal-qligħ, id-differenza fil-pagi bejn il-ġeneri u l-istruttura tal-kostijiet lavorattivi tista' tikkontribwixxi wkoll għal fehim aħjar tad-differenza bejn il-ġeneri fil-pensjonijiet fl-Istati Membri.

Emenda 8

Proposta għal regolament Premessa 9

Test propost mill-Kummissjoni

Emenda

(9) Biex jiġi limitat il-piż fuq l-intrapriżi, b'mod partikolari fuq l-SMEs, l-awtoritajiet nazzjonali tal-istatistika jenħtieġ li jikkunsidraw sorsi amministrattivi u innovattivi, li l-għan ewlieni tagħhom ma jkunx il-forniment tal-istatistika, bħala sostitut **għal** jew bħala supplement **għall-istharriġiet tal-istatistika**, soġġetti għar-rekwiziti tal-kwalità tal-istatistika uffiċjali. L-aħħar żviluppi teknoloġiċi u diġitali jistgħu jikkontribwixxu għal dan l-oġjettiv.

(9) **Jenħtieġ li l-ġbir tad-data ma johloq l-ebda piż amministrattiv bla bżonn għall-intrapriżi.** Biex jiġi limitat il-piż fuq l-intrapriżi, b'mod partikolari fuq **l-intrapriżi soċjali**, l-SMEs **u l-mikrointrapriżi**, l-awtoritajiet nazzjonali tal-istatistika jenħtieġ li jikkunsidraw sorsi amministrattivi u innovattivi, li l-għan ewlieni tagħhom ma jkunx il-forniment tal-istatistika, bħala sostitut **għall-istharriġiet tal-istatistika** jew bħala supplement **għalihom**, soġġetti għar-rekwiziti tal-kwalità tal-istatistika uffiċjali. L-aħħar żviluppi teknoloġiċi u diġitali jistgħu jikkontribwixxu għal dan l-oġjettiv.

Emenda 9

Proposta għal regolament Premessa 10a (ġdida)

Test propost mill-Kummissjoni

Emenda

(10a) Meta l-attivitajiet li jehntieg jitwettqu skont dan ir-Regolament jinvolvu l-ipproċessar ta' data personali, tali proċessar jenhtieg li jikkonforma mal-leġiżlazzjoni rilevanti tal-Unjoni dwar il-protezzjoni tad-data personali, jiġifieri r-Regolament (UE) 2018/1725¹ u r-Regolament (UE) 2016/679².

F'konformità mal-prinċipju tal-minimizzazzjoni tad-data stabbilit f'dawk ir-Regolamenti, id-data pprovduta skont dan ir-Regolament jenhtieg li tiġi aggregata sat-tali punt li l-individwi ma jkunux jistgħu jiġu identifikati;

¹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE.

² Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data).

Emenda 10

Proposta għal regolament Premessa 10b (ġdida)

Test propost mill-Kummissjoni

Emenda

(10b) L-ipproċessar ta' data personali għall-finijiet ta' statistika, li jitqies li huwa fl-interess pubbliku, jenhtieg li jkun

sogġett għal salvagwardji xierqa f'konformità mal-Artikolu 89 tar-Regolament (UE) 2016/679¹ u l-Artikolu 13 tar-Regolament (UE) 2018/1725². Jenhtieg li tinghata attenzjoni partikolari għall-konformità mal-prinċipju tal-anonimizzazzjoni tad-data personali.

¹ *Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data).*

² *Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE.*

Emenda 11

Proposta għal regolament Premessa 11a (ġdida)

Test propost mill-Kummissjoni

Emenda

(11a) L-użu ta' tekniki ta' scraping tal-web biex tingabar data minn siti web b'mod mhux strutturat jenhtieg li jikkonforma mal-prinċipju tal-protezzjoni tad-data tal-akkuratezza.

Emenda 12

Proposta għal regolament Artikolu 2 – paragrafu 1 – punt 2a (ġdid)

Test propost mill-Kummissjoni

Emenda

(2a) “intrapriża soċjali” tfisser entità tal-liġi privata li tipprovdi oġġetti u servizzi

ghas-suq b'mod intraprenditorjali u f'konformità mal-prinċipji u l-karatteristiċi tal-ekonomija soċjali, b'objettivi soċjali jew ambjentali bhala r-raġuni għall-attività kummerċjali tagħha. L-intrapriża soċjali jistgħu jiġu stabbiliti f'varjetà ta' forom legali^{1a}

^{1a} *Rakkomandazzjoni tal-Kunsill dwar l-iżvilupp ta' kundizzjonijiet ta' qafas tal-ekonomija soċjali tad-9 ta' Novembru 2023.*

Emenda 13

Proposta għal regolament Artikolu 2 – paragrafu 1 – punt 5

Test propost mill-Kummissjoni

(5) “impjegat” tfisser persuna irrispettivament min-nazzjonalità tagħha, mir-residenza tagħha jew minn kemm ilha taħdem fl-Istat Membru fejn għandha **kuntratt** ta' impjieg **dirett** ma' intrapriża (**kemm jekk il-ftehim ikun formali kif ukoll jekk ikun informali**) u tirċievi remunerazzjoni, irrispettivament mit-tip ta' xogħol li tagħmel, in-numru tas-sigħat maħduma (full-time jew part-time) u t-tul tal-kuntratt (fiss jew indefinit, inkluż staġunali); ir-remunerazzjoni ta' impjegat tista' tiegħu l-forma ta' pagi u salarji, inkluż bonuses, ħlas għal xogħol bl-imqjeta u bix-xift, gratifikati, mizati, kummissjonijiet u remunerazzjoni in natura;

Emenda 14

Proposta għal regolament Artikolu 2 – paragrafu 1 – punt 6

Test propost mill-Kummissjoni

(6) “impjegatur” tfisser intrapriża jew unità lokali li għandha **kuntratt** ta' impjieg **dirett** ma' impjegat (**kemm jekk il-ftehim**

Emenda

(5) “impjegat” tfisser persuna irrispettivament min-nazzjonalità tagħha, mir-residenza tagħha jew minn kemm ilha taħdem fl-Istat Membru fejn għandha **relazzjoni** ta' impjieg **diretta** ma' intrapriża, **stabbilit minn kuntratt** formali **jew ftehim** informali, u tirċievi remunerazzjoni, irrispettivament mit-tip ta' xogħol li tagħmel, in-numru tas-sigħat maħduma (full-time jew part-time) u t-tul tal-kuntratt (fiss jew indefinit, inkluż staġunali); ir-remunerazzjoni ta' impjegat tista' tiegħu l-forma ta' pagi u salarji, inkluż bonuses, ħlas għal xogħol bl-imqjeta u bix-xift, gratifikati, mizati, kummissjonijiet u remunerazzjoni in natura;

Emenda

(6) “impjegatur” tfisser intrapriża jew unità lokali li għandha **relazzjoni** ta' impjieg **diretta** ma' impjegat, **stabbilit**

ikun formali *kif ukoll jekk ikun* informali);

minn kuntratt formali *jew ftehim* informali;

Emenda 15

Proposta għal regolament Artikolu 3 – paragrafu 1 – subparagrafu 1a (ġdid)

Test propost mill-Kummissjoni

Emenda

L-ipproċessar ta' data msemmi fl-Artikolu 3(1)(c) huwa minghajr preġudizzju għad-Direttiva 2002/58¹. L-użu ta' tekniki ta' scraping tal-web għandu jkun limitat għal data mhux personali.

¹ *Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika).*

Emenda 16

Proposta għal regolament Artikolu 3 – paragrafu 3a (ġdid)

Test propost mill-Kummissjoni

Emenda

3a. Kwalunkwe pproċessar ta' data personali għandu jikkonforma mal-leġiżlazzjoni rilevanti tal-Unjoni dwar il-protezzjoni tad-data personali, inkluż ir-Regolament (UE) 2016/1¹, filwaqt li jirrispetta d-drittijiet fundamentali tas-suġġetti tad-data f'konformità mar-Regolament (KE) Nru 223/2009².

¹ *Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali*

dwar il-Protezzjoni tad-Data).

² *Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data sugġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 dwar l-Istatistika tal-Komunità, u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej.*

Emenda 17

Proposta għal regolament

Artikolu 4 – paragrafu 1 – punt a – inciz 2a (ġdid)

Test propost mill-Kummissjoni

Emenda

– (iii) *il-kopertura tan-negozjar kollettiv;*

Emenda 18

Proposta għal regolament

Artikolu 6 – paragrafu 5a (ġdid)

Test propost mill-Kummissjoni

Emenda

5a. Għas-sugġetti kollha fl-Anness, l-Istati Membri għandhom jiġbru u jipprovdu data separata dwar l-intrapriżi soċjali.

Emenda 19

Proposta għal regolament

Anness I

Test propost mill-Kummissjoni

ANNEX I

Dominji, temi u temi dettaljati; il-perjodiċità tal-provvista tad-data, il-perjodi ta' referenza u l-iskadenza għat-trażmissjoni tad-data ta' kull tema

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ⁽¹⁾ ⁽²⁾	L-ewwel perjodu ta' referenza;
Introjtu	Struttura tal-Introjtu	Introjtu L-introjtu annwali u fix-xahar totali u l-komponenti kollha tiegħu, u l-introjtu fis-siegħa mħallas lil kull impjegat fil-kampjun.	Kull erba' snin	Sena kalendarja	T+16-il xahar	2026
		Karatteristiċi tal-impjegatur <i>Informazzjoni ekonomika, legali, ġeografika u tal-impjegi dwar l-unità lokali li magħha hu marbut kull impjegat fil-kampjun, u dwar l-intrapriża tagħha.</i>				
		Karatteristiċi tal-impjegat <i>Informazzjoni demografika, edukattiva, kuntrattwali u okkupazzjonali individwali dwar kull impjegat fil-kampjun.</i>				
		Perjodi tax-xogħol <i>Informazzjoni dwar il-perjodi tax-xogħol imħallsa għal kull impjegat fil-kampjun</i>				
		Elementi tekniċi tal-istharrig <i>Informazzjoni dwar il-kampjunar u l-ġbir tad-data għal kull impjegat fil-kampjun u għall-impjegatur rispettiv (eż. ponderazzjonijiet).</i>				

	Differe nza fil- pigi bejn il- generi	Introjtu fis-siegħa <i>L-introjtu fis- siegħa tal- impjegati rgjel u nisa skont il- karatteristiċi ewlenin tal- impjegatur u tal- impjegat u d- differenzi relattivi korrispondenti bejn l-introjtu fis-siegħa tal-impjegati rgjel u nisa.</i>	Kull sena	Sena kalendarj a	T+13-il xahar	2026
		<i>Impjegati L-ghadd ta' impjegati rgjel u nisa skont il- karatteristiċi tal- impjegatur u tal- impjegat.</i>				
Kostij iet lavora ttivi	Struttura tal- kostijiet lavoratti vi	Kostijiet lavorattivi <i>Il-kostijiet totali mgarrba mill- impjegatur biex jingagga l-haddiema u l-komponenti ta' dawn il-kostijiet.</i>	Kull erba' snin	Sena kalendarj a	T+18-il xahar	2028
		<i>Sigħat maħduma Is-sigħat effettivament maħduma minn tipi ewlenin tal-impjegati.</i>				
		<i>Sigħat imħallsa Is-sigħat imħallsa mit-tipi ewlenin tal- impjegati.</i>				
		<i>Impjegati L-ghadd ta' impjegati skont it-tipi ewlenin.</i>				
		<i>Unitajiet lokali Informazzjoni dwar l- unitajiet lokali fil- kampjun.</i>				
	Indiċi tal- kostiji et lavorat tivi	Indiċi trimestrali tal- kostijiet lavorattivi għal kull siegħa maħduma <i>L-indiċi trimestrali tal-kostijiet lavorattivi għal kull siegħa maħduma,</i>	Kull kwart tas- sena	Kwart kalendarj u	- Stimi bikrija: T+45 jum Data finali: T+65 jum	L-ewwel kwart tal- 2026

		<i>skont it-tip tal-kostijiet; kronologija mhux aġġustata u aġġustata.</i>				
		Indiċi trimestrali tal-kostijiet lavorattivi totali <i>kronologija mhux aġġustata u aġġustata.</i>				
		Indiċi trimestrali tas-siġhat maħduma <i>kronologija mhux aġġustata u aġġustata.</i>				
		Kostijiet lavorattivi annwali	Kull sena	Sena	Tmiem	
		<i>Il-livelli tal-kostijiet lavorattivi annwali (ponderazzjonijiet) skont it-tip tal-kostijiet.</i>		kalendarja	l-ewwel kwart tas-sena T+1+65 jum	
Domanda għax-xogħol	Impjiegi vakanti	Postijiet tax-xogħol vakanti <i>Informazzjoni dwar il-postijiet tax-xogħol vakanti rreġistrati; kronologija mhux aġġustata u aġġustata.</i>	Kull kwart tas-sena	Kwart kalendarju	- Stimi bikrija: T+45 jum Data finali: T+70 jum	L-ewwel kwart tal-2026
		Postijiet tax-xogħol okkupati: <i>Informazzjoni dwar il-postijiet tax-xogħol okkupati rreġistrati; kronologija mhux aġġustata u aġġustata.</i>				
(1) Wara tmiem il-perjodu ta' referenza "T".						
(2) Meta l-iskadenzi msemmija hawn fuq jaħbtu s-Sibt jew il-Ħadd, l-iskadenza effettiva għandha tkun it-Tnejn ta' wara qabel nofsinhar (CET).						

Emenda

ANNEX I

Dominji, temi u temi dettaljati; il-perjodiċità tal-provvista tad-data, il-perjodi ta' referenza u l-iskadenza għat-trażmissjoni tad-data ta' kull tema

Dominju	Tema⁽³⁾	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ⁽¹⁾ ⁽²⁾	L-ewwel perjodu ta' referenza;
Introjtu	Struttura tal-Introjtu	Introjtu L-introjtu annwali u fix-xahar totali u l-komponenti kollha tiegħu, u l-introjtu fis-siegħa mħallas lil kull impjegat fil-kampjun.	Kull erba' snin	Sena kalendarja	T+16-il xahar	2026
		Karatteristiċi tal-impjegatur <i>Informazzjoni ekonomika, legali, ġeografika u tal-impjiegi dwar l-unità lokali li magħha hu marbut kull impjegat fil-kampjun, u dwar l-intrapriża tagħha.</i>				
		Karatteristiċi tal-impjegat <i>Informazzjoni demografika, edukattiva, kuntrattwali u okkupazzjonali individwali dwar kull impjegat fil-kampjun.</i>				
		Perjodi tax-xogħol <i>Informazzjoni dwar il-perjodi tax-xogħol imħallsa għal kull impjegat fil-kampjun</i>				

		Elementi tekniċi tal-istharrig <i>Informazzjoni dwar il-kampjunar u l-gbir tad-data għal kull impjegat fil-kampjun u għall-impjegatur rispettiv (eż. ponderazzjonijiet).</i>				
	Differe nza fil- paga bejn il- generi	Introjtu fis-siegħa <i>L-introjtu fis-siegħa tal-impjegati rġiel u nisa skont il-karatteristiċi ewlenin tal-impjegatur u tal-impjegat u d-differenzi relattivi korrispondenti bejn l-introjtu fis-siegħa tal-impjegati rġiel u nisa.</i>	Kull sena	Sena kalendarja	T+13-il xahar	2026
		<i>Impjegati L-ghadd ta' impjegati rġiel u nisa skont il-karatteristiċi tal-impjegatur u tal-impjegat.</i>				
	Kopertura tan-negozjar kollettiv	<i>L-ghadd ta' impjegati koperti minn ftehimiet kollettivi</i>	Kull sena	Sena kalendarja	T+13-il xahar	2026
Kostijiet lavorattivi	Struttura tal-kostijiet lavorattivi	Kostijiet lavorattivi <i>Il-kostijiet totali mgarrba mill-impjegatur biex jingagga l-ħaddiema u l-komponenti ta' dawn il-kostijiet.</i>	Kull erba' snin	Sena kalendarja	T+18-il xahar	2028
		<i>Sigħat maħduma Is-sigħat effettivament maħduma minn tipi ewlenin tal-impjegati.</i>				
		<i>Sigħat imħallsa Is-sigħat imħallsa mit-tipi ewlenin tal-impjegati.</i>				

		Impjegati <i>L-ghadd ta' impjegati skont it-tipi ewlenin.</i>				
		Unitajiet lokali <i>Informazzjoni dwar l-unitajiet lokali fil-kampjun.</i>				
	Indiċi tal-kostijiet laborattivi	Indiċi trimestrali tal-kostijiet laborattivi għal kull siegħa maħduma <i>L-indiċi trimestrali tal-kostijiet laborattivi għal kull siegħa maħduma, skont it-tip tal-kostijiet; kronoloġija mhux aġġustata u aġġustata.</i>	Kull kwart tas-sena	Kwart kalendarju	- Stimu bikrija: T+45 jum Data finali: T+65 jum	L-ewwel kwart tal-2026
Indiċi trimestrali tal-kostijiet laborattivi totali <i>kronoloġija mhux aġġustata u aġġustata.</i>						
Indiċi trimestrali tas-sigħat maħduma <i>kronoloġija mhux aġġustata u aġġustata.</i>						
Kostijiet laborattivi annwali		Kull sena				
		<i>Il-livelli tal-kostijiet laborattivi annwali (ponderazzjonijiet) skont it-tip tal-kostijiet.</i>		kalendarja	l-ewwel kwart tas-sena T+1+65 jum	
Domanda għax-xogħol	Impjiegi vakanti	Postijiet tax-xogħol vakanti <i>Informazzjoni dwar il-postijiet tax-xogħol vakanti rreġistrati; kronoloġija mhux aġġustata u aġġustata.</i>	Kull kwart tas-sena	Kwart kalendarju	- Stimu bikrija: T+45 jum Data finali: T+70 jum	L-ewwel kwart tal-2026

		Postijiet tax-xogħol okkupati: <i>Informazzjoni dwar il-postijiet tax-xogħol okkupati rreġistrati; kronoloġija mhux aġġustata u aġġustata.</i>				
(1) Wara tmiem il-perjodu ta' referenza "T".						
(2) Meta l-iskadenzi msemmija hawn fuq jaħbtu s-Sibt jew il-Ħadd, l-iskadenza effettiva għandha tkun it-Tnejn ta' wara qabel nofsinhar (CET).						
(3) It-temi kollha għandhom jiġu diżaggregati skont l-intrapriżi soċjali.						